

14अप्रैल 2021

प्रेस विज्ञप्ति

संविधान निर्माता डॉ भीमराव आंबेडकर जी के जन्म दिवस पर रक्त दान शिविर का आयोजन गुरु श्री गोरखनाथ चिकित्सालय के ब्लड बैंक मे किया गया।

संविधान निर्माता डॉ भीमराव आंबेडकर जी का जन्म आज ही 1891 में मध्य प्रदेश के महु में हुआ था । मुम्बई से मैट्रिक करने के बाद न्यूयॉर्क से परास्नातक व पीएचडी की फिर लंदन स्कूल ऑफ इकोनॉमिक्स से डॉक्टर ऑफ साइंस की उपाधि ली ।वर्गहीन समाज के लिए जातिविहीन समाज की कल्पना को साकार करने के लिए भारत लौटकर जगह -जगह सत्याग्रह किए।आजादी के बाद संविधान निर्माण का काम सौंपा गया।2 दर्जन से ज्यादा उपाधियां लेने वाले महापुरुष को नमन करते हुए ब्लड बैंक प्रभारी डॉ अवधेश अग्रवाल ने बताया कि आज भारतीय राजनैतिक इतिहास के शिखर-पुरुष, संविधान-शिल्पकार, प्रखर विचारक बाबा साहब भीम राव अम्बेडकर जी की जयंती है। क्या अजब संयोग है कि आज ही हिंदी साहित्य संसार में यात्रा वृतांत के अनन्य महारथी, बहुभाषाविद महापंडित राहुल सांकृत्यायन जी की पुण्यतिथि भी है। इन दोनों विभूतियों का ज़िक्र एक साथ इसलिए क्योंकि इन दोनों ही महापुरुषों की धार्मिक चेतना का स्रोत एक ही है, भगवान बुद्ध। भारत-रत्न बाबा साहब ने अपनी ज्ञान-शलाका से जहाँ तमाम लोगों को बुद्धत्व के शांति-पंथ का मार्ग दिखाया वहीं राहुल सांकृत्यायन ने बौद्ध धर्म पर अभूतपूर्व शोध पत्र व आख्यान रचे। अपनी प्रतिभा व मेधा के बल पर वैश्विक कीर्ति प्राप्त कर, देश का गौरव बढ़ाने वाले दोनों भारत-पुत्रों को सादर नमन।

आज इस अवसर पर आशीष यादव, राजन पासवान, राजेन्द्र, सतेंद्र कुमार, अभिषेक इत्यादि ने रक्तदान किया। सभी रक्तदाताओ को ब्लड बैंक द्वारा

सम्मान स्वरुप प्रशस्ति पत्र,की रिंग,काँफी मग,आदि दिया गया।वैश्विक महामारी कोविड को ध्यान में रखते कार्यक्रम में सोशल डिस्टेंस,हैण्ड सैनीटाईजेशन तथा मास्क इत्यादि के साथ रक्तदाताओ का चिकित्सीय परिक्षण,हीमोग्लोबिन, बी.पी.,पल्स ,ब्लड ग्रुप इत्यादि जाँच की गई।

